

പതിനാലാം കേരള നിയമസഭ
പത്താം സമ്മേളനം

നക്ഷത്ര ചിഹ്നമിടാത്ത ചോദ്യം :496

27.02. 2018 ൽ മറുപടിക്ക്

കെ.എസ്.ഇ.ബി. - മാസ്റ്റർ പെൻഷൻ & ഗ്രാറ്റുവിറ്റി ട്രസ്റ്റ്

ചോദ്യം

ശ്രീമതി.പി.അയിഷാപോറ്റി

ഉത്തരം

ശ്രീ.എം.എം.മണി

(വൈദ്യുതി വകുപ്പ് മന്ത്രി)

(എ)കെ.എസ്.ഇ.ബി. യിൽ ജീവനക്കാർക്കായി മാസ്റ്റർ പെൻഷൻ & ഗ്രാറ്റുവിറ്റി ട്രസ്റ്റ് രൂപീകരിക്കാനുണ്ടായ സാഹചര്യം വിശദമാക്കുമോ;

(ബി) ഈ ട്രസ്റ്റിലേക്ക് ധനസഹായം നടത്താൻ നിലവിൽ അവലംബിക്കുന്ന മാർഗ്ഗങ്ങൾ എന്തെല്ലാമാണ്;

(സി) ട്രസ്റ്റിലേക്ക് കെ.എസ്.ഇ.ബി. വിഹിതം ലഭ്യമാക്കാത്തതിനാൽ പെൻഷൻഫണ്ട് പ്രതിസന്ധിയിലാണെന്ന വാദത്തിന്റെ വിശദാംശങ്ങൾ നൽകുമോ?

(എ)കെ.എസ്.ഇ.ബി യുടെ ആസ്തി ബാധ്യതകൾ കെ.എസ്.ഇ.ബി ലിമിറ്റഡ് എന്ന കമ്പനിയിൽ നിക്ഷിപ്തമാക്കി കൊണ്ട് ഇറക്കിയ ഗസറ്റ് വിജ്ഞാപന പ്രകാരം ജീവനക്കാരുടെ പെൻഷൻ വിതരണത്തിനായി ഇന്ത്യൻ ട്രസ്റ്റ് ആക്ട് 1882 പ്രകാരം 12.02.2015-ൽ ഒരു മാസ്റ്റർ ട്രസ്റ്റ് രൂപീകരിക്കുകയും അതു മുഖേന 01.01.2016 മുതൽ പെൻഷൻ വിതരണം ആരംഭിക്കുകയുണ്ടായി.

(ബി) ബോർഡ് കമ്പനിയിലേയ്ക്ക് കൈമാറ്റം ചെയ്യപ്പെട്ട 31.10.2013 വരെയുള്ള പെൻഷൻ ബാധ്യത 12419 കോടി രൂപയായി തിട്ടപ്പെടുത്തിയിട്ടുണ്ട്. ഇത് താഴെപ്പറയുന്ന വിധം സ്വരൂപിക്കുന്നതാണ്.

(1) 524 കോടി രൂപ സംസ്ഥാന സർക്കാർ ബഡ്ജറ്റ് വിഹിതമായി 10 വാർഷിക ഗഡുക്കളായി നൽകുന്നതാണ്.


(i) 8144 കോടി രൂപയുടെ 20 വർഷത്തേയ്ക്കുള്ള 10% നിരക്കുള്ള ബോണ്ടുമുഖേന കെ.എസ്.ഇ.ബി ലിമിറ്റഡിൽ നിന്നും സ്വരൂപിക്കുന്നതാണ്.

(ii) 3751 കോടി രൂപയുടെ 10 വർഷത്തേയ്ക്കുള്ള 9% നിരക്കുള്ള ബോണ്ട് മുഖേന സർക്കാരിൽ നിന്നും സ്വരൂപിക്കുന്നതാണ്.

മേൽപ്പറഞ്ഞതിൽ 3751 കോടി രൂപയും ഇതിന്റെ പലിശയും ചേർത്ത് 5861 കോടി രൂപ 10 വാർഷിക ഗഡുക്കളായി 586.10 കോടി രൂപ വീതം കെ.എസ്.ഇ.ബി ലിമിറ്റഡ് സർക്കാരിന് നൽകുന്ന ഡ്യൂട്ടിയിൽ നിന്നും തട്ടിക്കിഴി ക്കുന്നതാണ്.

തുടർന്ന് ആക്ച്വറിയൽ വാല്യുവേഷ് നിലയുടെ 31.03.2017 വരെയുള്ള പെൻഷൻ ബാധ്യത 16147.70 രൂപയായി കണക്കാക്കിയിട്ടുണ്ട്.

(സി) നിലവിൽ ബോണ്ടിന്റെ മുതലും പലിശയും ഉൾപ്പെടെയുള്ള വാർഷിക വിഹിതം മാസ്റ്റർ ട്രസ്റ്റിലേയ്ക്ക് നൽകുന്നില്ല. എന്നാൽ മുഴുവൻ പെൻഷൻകാർക്കും മുടക്കം കൂടാതെ പെൻഷൻ നൽകിവരുന്നുണ്ട്. ഇതിനാവശ്യമായ തുക KSEBL മാസ്റ്റർ ട്രസ്റ്റിന് നൽകുന്നുണ്ട്. ബോർഡിന്റെ സാമ്പത്തിക സ്ഥിതി മെച്ചപ്പെടുത്തി ട്രസ്റ്റിന് നൽകാനുള്ള കഴിശ്ശിക പരിഹരിക്കും.


സെക്ഷൻ ഓഫീസർ